

DEĊIŻJONIJIET

DEĊIŻJONI TAL-KUNSILL (UE) 2018/4

tat-18 ta' Diċembru 2017

dwar il-pożizzjoni li trid tiġi adottata, fisem l-Unjoni Ewropea, fi ħdan il-Kumitat Kongunt taż-ŻEE rigward emenda tar-regoli ta' proċedura tal-Kumitat Kongunt taż-ŻEE

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 217 tiegħu,

Wara li kkunsidra r-Regolament tal-Kunsill (KE) Nru 2894/94 tat-28 ta' Novembru 1994 dwar l-arranġamenti għall-implimentazzjoni tal-Ftehim dwar iż-Żona Ekonomika Ewropea ⁽¹⁾, u b'mod partikolari l-ewwel inċiż tal-punt (b) tal-Artikolu 1(3) tiegħu,

Wara li kkunsidra l-proposta mill-Kummissjoni Ewropea,

Billi:

- (1) Il-Ftehim dwar iż-Żona Ekonomika Ewropea ⁽²⁾ ("il-Ftehim ŻEE") dahal fis-seħh fl-1 ta' Jannar 1994.
- (2) Il-Ftehim dwar il-partecipazzjoni tar-Repubblika tal-Bulgarija u r-Rumanija fiż-Żona Ekonomika Ewropea ⁽³⁾, iffirmit fil-25 ta' Lulju 2007, emenda l-Artikolu 129(1) tal-Ftehim ŻEE sabiex mal-lista tal-lingwi tal-Ftehim ŻEE jiżdiedu l-Bulgaru u r-Rumen.
- (3) Il-Ftehim dwar il-partecipazzjoni tar-Repubblika tal-Kroazja fiż-Żona Ekonomika Ewropea ⁽⁴⁾ ("il-Ftehim dwar it-Tkabbir taż-ŻEE tal-2014"), iffirmit fil-11 ta' April 2014, emenda l-Artikolu 129(1) tal-Ftehim ŻEE sabiex mal-lista ta' lingwi tal-Ftehim ŻEE jiżdied il-Kroat.
- (4) Għaldaqstant, jenhtieg li r-regoli ta' proċedura tal-Kumitat Kongunt taż-ŻEE, li ġew adottati permezz tad-Deciżjoni tal-Kumitat Kongunt taż-ŻEE Nru 1/94 tat-8 ta' Frar 1994 ⁽⁵⁾ u emendati bid-Deciżjoni tal-Kumitat Kongunt taż-ŻEE Nru 24/2005 tat-8 ta' Frar 2005 ⁽⁶⁾, jiġu emendati skont dan.
- (5) Il-Ftehim tat-Tkabbir taż-ŻEE tal-2014 ilu japplika proviżorjament għall-firmatarji tiegħu mit-12 ta' April 2014, u jenhtieg li għaldaqstant id-Deciżjoni tal-Kumitat Kongunt taż-ŻEE tapplika proviżorjament sakemm jidhol fis-seħh il-Ftehim dwar it-Tkabbir taż-ŻEE tal-2014.
- (6) Għaldaqstant jenhtieg li l-pożizzjoni tal-Unjoni fil-Kumitat Kongunt taż-ŻEE tkun ibbażata fuq l-abbozz mehmuz tad-deciżjonijiet,

ADOTTA DIN ID-DEĊIŻJONI:

Artikolu 1

Il-pożizzjoni li trid tiġi adottata, fisem l-Unjoni, fil-Kumitat Kongunt taż-ŻEE dwar l-emenda proposta tar-regoli ta' proċedura għall-Ftehim Kongunt taż-ŻEE, għandha tkun ibbażata fuq l-abbozz tad-deciżjonijiet tal-Kumitat Kongunt taż-ŻEE mehmuz ma' din id-Deciżjoni.

⁽¹⁾ ĠUL 305, 30.11.1994, p. 6.

⁽²⁾ ĠUL 1, 3.1.1994, p. 3.

⁽³⁾ ĠUL 221, 25.8.2007, p. 15.

⁽⁴⁾ ĠUL 170, 11.6.2014, p. 18.

⁽⁵⁾ ĠUL 85, 30.3.1994, p. 60.

⁽⁶⁾ ĠUL 161, 23.6.2005, p. 54.

Artikolu 2

Din id-Deciżjoni ghandha tidhol fis-seħħ fid-data tal-adozzjoni tagħha.

Magħmul fi Brussell, it-18 ta' Diċembru 2017.

Għall-Kunsill

Il-President

K. SIMSON

ABBOZZ

DEĊIŻJONI TAL-KUMITAT KONĠUNT TAŻ-ŻEE Nru .../2017**ta' ...****li temenda r-regoli ta' proċedura tal-Kumitat Konġunt taż-ŻEE**

IL-KUMITAT KONĠUNT TAŻ-ŻEE,

Wara li kkunsidra l-Ftehim dwar iż-Żona Ekonomika Ewropea ("il-Ftehim ŻEE"), u b'mod partikolari l-Artikolu 92(3) tiegħu,

Billi:

- (1) Il-Ftehim dwar il-partecipazzjoni tar-Repubblika tal-Bulgarija u tar-Rumanija fiż-Żona Ekonomika Ewropea ⁽¹⁾, iffirmat fil-25 ta' Lulju 2007, emenda l-Artikolu 129(1) tal-Ftehim ŻEE sabiex mal-lista tal-lingwi tal-Ftehim ŻEE jiżdiedu l-Bulgaru u r-Rumen.
- (2) Il-Ftehim dwar il-partecipazzjoni tar-Repubblika tal-Bulgarija u r-Rumanija fiż-Żona Ekonomika Ewropea dahal fis-sehh fid-9 ta' Novembru 2011.
- (3) Fir-regoli ta' proċedura tal-Kumitat Konġunt taż-ŻEE, li ġew adottati permezz tad-Deciżjoni tal-Kumitat Konġunt taż-ŻEE Nru 1/94 tat-8 ta' Frar 1994 ⁽²⁾ u emendati bid-Deciżjoni tal-Kumitat Konġunt taż-ŻEE Nru 24/2005 tat-8 ta' Frar 2005 ⁽³⁾, jenhtieg li l-Bulgaru u r-Rumen jiżdiedu mal-lista tal-lingwi. Konsegwentement, jenhtieg li l-lista tal-lingwi għar-regoli ta' proċedura tal-Kumitat Konġunt taż-ŻEE għaldaqstant tiġi emendata skont dan,

ADOTTA DIN ID-DEĊIŻJONI:

Artikolu 1

Id-Deciżjoni tal-Kumitat Konġunt taż-ŻEE Nru 1/94 hija emendata kif ġej:

1. It-test tal-Artikolu 6(2) huwa sostitwit b'dan li ġej:

"It-testi tal-atti tal-KE li jkunu integrati fl-Annessi tal-Ftehim skont l-Artikolu 102(1) huma ugwalment awtentici bil-Bulgaru, Ċek, Daniż, Estonjan, Finlandiż, Françiż, Ġermaniż, Grieg, Ingliż, Latvjan, Litwan, Malti, Olandiż, Pollakk, Portugiż, Rumen, Slovakk, Sloven, Spanjol, Svediż, Taljan u Ungerizkif ippubblikati f'*Il-Ġurnal Uffiċjali tal-Unjoni Ewropea*. Dawn għandhom jitfasslu bl-Iżlandiż u n-Norvegiż u għandhom ikunu awtentikati mill-Kumitat Konġunt taż-ŻEE flimkien mad-deciżjonijiet rilevanti msemmija fil-paragrafu 1."

2. It-test tal-Artikolu 11(1) huwa sostitwit b'dan li ġej:

"Id-Deciżjonijiet tal-Kumitat Konġunt taż-ŻEE li jemendaw l-Annessi jew il-Protokolli għall-Ftehim għandhom jiġu ppubblikati bil-Bulgaru, Ċek, Daniż, Estonjan, Finlandiż, Françiż, Ġermaniż, Grieg, Ingliż, Latvjan, Litwan, Malti, Olandiż, Pollakk, Portugiż, Rumen, Slovakk, Sloven, Spanjol, Svediż, Taljan u Ungeriz fit-Taqsima taż-ŻEE ta' *Il-Ġurnal Uffiċjali tal-Unjoni Ewropea* u fl-Iżlandiż u n-Norvegiż fis-Suppliment taż-ŻEE tiegħu."

Artikolu 2

Din id-Deciżjoni għandha ssir effettiva fid-data tal-adozzjoni tagħha.

⁽¹⁾ ĠUL 221, 25.8.2007, p. 15.⁽²⁾ ĠUL 85, 30.3.1994, p. 60.⁽³⁾ ĠUL 161, 23.6.2005, p. 54.

Artikolu 3

Din id-Deciżjoni għandha tiġi ppubblikata fit-Taqsima taż-ŻEE ta' *Il-Ġurnal Uffiċjali tal-Unjoni Ewropea*, u fis-Suppliment tiegħu dwar iż-ŻEE.

Magħmul fi Brussell,

Għall-Kumitat Kongunt taż-ŻEE

Il-President

Is-Segretarji tal-Kumitat Kongunt taż-ŻEE

ABBOZZ

DEĊIŻJONI TAL-KUMITAT KONGUNT TAŻ-ŻEE Nru .../2017**ta' ...****li temenda r-regoli ta' proċedura tal-Kumitat Kongunt taż-ŻEE**

IL-KUMITAT KONGUNT TAŻ-ŻEE,

Wara li kkunsidra l-Ftehim dwar iż-Żona Ekonomika Ewropea ("il-Ftehim ŻEE"), u b'mod partikolari l-Artikolu 92(3) tiegħu,

Billi:

- (1) Il-Ftehim dwar il-partecipazzjoni tar-Repubblika tal-Kroazja fiż-Żona Ekonomika Ewropea ⁽¹⁾ ("Il-Ftehim dwar it-Tkabbir taż-ŻEE tal-2014") iffirmat fil-11 ta' April 2014, għandu jemenda l-Artikolu 129(1) tal-Ftehim ŻEE sabiex mal-lista tal-lingwi tal-Ftehim ŻEE jiddied il-Kroat.
- (2) Fir-regoli ta' proċedura tal-Kumitat Kongunt taż-ŻEE, li ġew adottati permezz tad-Deċiżjoni tal-Kumitat Kongunt taż-ŻEE Nru 1/94 tat-8 ta' Frar 1994 ⁽²⁾, emendati bid-Deċiżjoni tal-Kumitat Kongunt taż-ŻEE Nru 24/2005 tat-8 ta' Frar 2005 ⁽³⁾, u emendati ulterjorment bid-Deċiżjoni tal-Kumitat Kongunt taż-ŻEE Nru [...] ta' [...] ⁽⁴⁾, jenhtieg li l-Kroat jiddied mal-lista tal-lingwi. Konsegwentement, jenhtieg li l-lista tal-lingwi tar-regoli ta' proċedura tal-Kumitat Kongunt taż-ŻEE għaldaqstant tiġi emendata skont dan.
- (3) Il-Ftehim dwar it-Tkabbir taż-ŻEE tal-2014 għall-firmatarji tiegħu ilu japplika proviżorjament mit-12 ta' April 2014, u din id-Deċiżjoni għalhekk tapplika proviżorjament sakemm jidhol fis-seħh il-Ftehim dwar it-Tkabbir taż-ŻEE tal-2014,

ADOTTA DIN ID-DEĊIŻJONI:

Artikolu 1

Id-Deċiżjoni tal-Kumitat Kongunt taż-ŻEE Nru 1/94 hija emendata kif ġej:

1. It-test tal-Artikolu 6(2) huwa sostitwit b'dan li ġej:

"It-testi tal-atti tal-KE li jkunu integrati fl-Annessi tal-Ftehim skont l-Artikolu 102(1) huma ugwalment awtentici fil-Bulgaru, Ċek, Daniż, Estonjan, Finlandiż, Franciż, Ġermaniż, Grieg, Inġliż, Kroat, Latvjan, Litwan, Malti, Olandiż, Pollakk, Portugiż, Rumen, Slovakk, Sloven, Spanjol, Svediż, Taljan u Ungeriz kif ippubblikati f'*Il-Ġurnal Uffiċjali tal-Unjoni Ewropea*. Dawn għandhom jifasslu fl-Iżlandiż u n-Norvegiż u għandhom ikunu awtentikati mill-Kumitat Kongunt taż-ŻEE flimkien mad-deċiżjonijiet rilevanti msemmija fil-paragrafu 1."

2. It-test tal-Artikolu 11(1) huwa sostitwit b'dan li ġej:

"Id-Deċiżjonijiet tal-Kumitat Kongunt taż-ŻEE li jemendaw l-Annessi jew il-Protokolli għall-Ftehim jiġu ppubblikati bil-Bulgaru, Ċek, Daniż, Estonjan, Finlandiż, Franciż, Ġermaniż, Grieg, Inġliż, Kroat, Latvjan, Litwan, Malti, Olandiż, Pollakk, Portugiż, Rumen, Slovakk, Sloven, Spanjol, Svediż, Taljan u Ungeriz fit-Taqsima taż-ŻEE ta' *Il-Ġurnal Uffiċjali tal-Unjoni Ewropea* u fl-Iżlandiż u n-Norvegiż fis-Suppliment taż-ŻEE tiegħu."

Artikolu 2

Din id-Deċiżjoni għandha tidhol fis-seħh fi [...], jew fil-jum tad-dhul fis-seħh tal-Ftehim dwar it-Tkabbir taż-ŻEE tal-2014, skont liema data tkun l-izjed tard.

Għandha tapplika proviżorjament mit-12 ta' April 2014.

⁽¹⁾ ĠUL 170, 11.6.2014, p. 18.⁽²⁾ ĠUL 85, 30.3.1994, p. 60.⁽³⁾ ĠUL 161, 23.6.2005, p. 54.⁽⁴⁾ ĠUL ...

Artikolu 4

Din id-Deciżjoni għandha tiġi ppubblikata fit-Taqsima taż-ŻEE ta' *Il-Ġurnal Uffiċjali tal-Unjoni Ewropea*, u fis-Suppliment tiegħu dwar iż-ŻEE.

Magħmul fi Brussell,

Għall-Kumitat Kongunt taż-ŻEE

Il-President

Is-Segretarji tal-Kumitat Kongunt taż-ŻEE
